

दैनिक जागरण

11-2-13

सुकना गोल्ड कप पर बीएसएफ का कब्जा

सिलीगुड़ी, जागरण संवाददाता : सुकना हाईस्कूल मैदान में खेले गए आठवें वार्षिक 'सुकना गोल्ड कप चैलेंज फुटबॉल टूर्नामेंट-2013' के रविवार को हुए फाइनल मैच में खिताबी जीत बीएसएफ (जलंधर) टीम ने हासिल की। इस टीम ने 3-0 के शानदार अंतर से, ऑल इंडिया पुलिस मीट-2012 चैंपियन असम राईफल्स को परास्त किया।

विजयी टीम की ओर से मैच के शुरूआती 26वें मिनट में पीएच व्वाय सिंह ने एक गोल दागा। उसके बाद मैच संघर्षपूर्ण हो गया। मगर, 63वें व 68वें मिनट में अमनदीप सिंह और हेनरी सिंह ने एक-एक गोल कर अपनी बीएसएफ (जलंधर) टीम को खिताबी जीत दिला दी।

इस अवसर पर रंगारंग समारोह के बीच पुरस्कार वितरित किए गए। विजेता टीम को एक लाख व उपविजेता टीम को 50 हजार रुपये की पुरस्कार राशि दी गई। बीएसएफ (जलंधर) टीम के अविनाश थापा मैन ऑफ द मैच रहे। मैन ऑफ द टूर्नामेंट का पुरस्कार असम पुलिस टीम के मुन्ना बहादुर लिंबू को मिला। नॉर्थ बंगाल आर्म्ड पुलिस ब्रिगेड के कप्तान जमशेद अली को

टूर्नामेंट में सर्वाधिक चार गोल करने के लिए हाई स्कोरर के खिताब से नवाजा गया। फेयर प्ले ट्रॉफी सितुलचू नामची टीम की झोली में गई। भूटान क्लबफिंग फुटबॉल क्लब के सुरज गुरुंग को श्रेष्ठ खिलाड़ी का पुरस्कार मिला। खिताबी मुकाबले के दौरान अतिथि गोरखालैंड टेरिटरिअल एडमिनिस्ट्रेशन (जीटीए) के डिप्टी चीफ कर्नल (अ.) रमेश आले, बीएसएफ के उत्तर बंगाल सीमांत मुख्यालय (कदमतला) के आईजी एसके सुद, दार्जिलिंग के एडीएम गोपाल लामा, टूर्नामेंट आयोजक सुकना गेम्स एंड स्पोर्ट्स एसोसिएशन के अध्यक्ष सुशांत मुखर्जी व महासचिव सुरेन प्रधान समेत अन्य कई गणमान्य मौजूद रहे।



विजेता टीम सुकना गोल्ड कप के साथ।

जागरण